

# Ko Hono Pule'i 'o e Tekinolosia

## Konga 1. Ko hono faka'aonga'i fakapotopoto e taimi'i he tekinolosia

'Oku faka'aonga'i 'e he 'Eiki'i he Tokateline mo e Ngaahi Fuakava, 'a e ongo fo'i lea "femo'uekina" mo e "nofo noa."

- 'Oku ke pehe 'oku 'uhinga ki he ha e ongo fo'i lea ko 'eni?

Lau 'a e ngaahi potufofolola ko 'eni pea fakalaulauloto ki he me'a 'oku ako'i 'e he 'Eiki' fekau'aki mo e femo'uekina 'i he holi lahi pea mo e nofo noa: Tokateline mo e Ngaahi Fuakava 58:27-28; 60:13; 68:31; 75:3.

- Te ke fakamatala'i fakanounou fefe 'a e me'a 'oku ako'i 'e he 'Eiki'?

(Te ke lava 'o 'ilo'i 'i he ngaahi mo'oni lahi ha me'a hangē ko 'eni: 'Oku finangalo 'a e 'Eiki' ke tau femo'uekina 'i he fai lelei kae 'ikai fakamoleki noa hotau taimi.)

- Te tau 'ilo'i fefe 'oku tau fakamoleki noa hotau taimi 'i he tekinolosia?

Ako 'a e fakamatala ko 'eni, 'o kumi ha ngaahi fakakaukau fekau'aki mo hono faka'aonga'i fakapotopoto 'o e tekinolosia.

Na'e akonaki 'a 'Eletā Tēvita A. Petinā 'o e Kōlomu 'o e Kau Aposetolo 'e Toko Hongofulu Mā Uā 'o pehe:



'E fakamoleki 'e ha [taha] 'oku 'ikai matu'otu'a pe taki hala'i ha fu'u taimi lahi 'i he va'inga vitioo, 'i he talanoa he 'initaneti, pe ha ngaahi founa kehe pe 'o pule'i ai 'e he nāunau faka'ilekitulonika e ngaahi me'a 'i honau angamo'oni.

'I he kamata'anga he 'ikai ngali fakatu'utamaki hono faka'aonga'i 'o e taimi, 'aki e kumi 'uhinga ko ha ngaahi miniti si'i pe 'oku fie ma'u ke fakamālōlō ki ai mei he taimi femo'uekina 'o e 'ahō. Ka 'oku mole ai ha ngaahi faingamālie mahu'inga ke fakatupulaki mo fakalelei'i e ngaahi taukei fakafetu'utaki. . . . 'I he'ene faka'au ke lahi hono ngāue'aki e fakafiefia 'oku ngali fainoa pe'e, 'e lava ke hoko ia ko ha fa'ahinga me'a fakapōpula 'oku fakatupu 'auha. (David A. Bednar, "Ko e Ngaahi Me'a 'o Hangē ko Honau Anga mo'oni," *Liahona*, Sune 2010, 21)

- Ko e hā ha ngaahi 'uhinga 'oku faka'aonga'i 'e he kakai ke fakatonuhia 'i 'aki hono maumau 'i 'o e taimi 'i he tekinolosia?
- Ko e hā 'oku tokoni ke ke faka'ehi'ehi mei hono fakamoleki noa ho taimi 'i he tekinolosia?
- Te ke fakakau fefe 'a e 'Eiki' 'i ho'o feinga ke faka'aonga'i fakapotopoto 'a e tekinolosia?

## Konga 2. Ko hono fili 'o e mitia lelei

- Ko e hā ha ngaahi fili 'oku ke fakahoko ma'u pe ki hono faka'aonga'i 'o e mitia?
- Ko e hā kuo ako'i atu 'e ho'o ngaahi a'usia 'e lava 'o tokoni atu ke ke ofi ange ai ki he Tamai Hēvani mo Sisū Kalaisi 'i ho'o fai ha ngaahi fili fekau'aki mo e mitia?

Lau 'a e Tokateline mo e Ngaahi Fuakava 50:23-24; Ngaahi Tefito 'o e Tu'i 1:13; mo e Molonai 7:12-17, 'o kumi e ngaahi mo'oni 'e lava 'o tokoni ke tau 'ilo 'a e me'a 'oku lelei mo ia 'oku kovī.

- Ko e hā ha ngaahi mo'oni 'oku ke 'ilo'i 'i he ngaahi veesi ko 'eni?

('I ha ngaahi mo'oni lahi, mahalo te ke 'ilo'i ha me'a hangē ko 'eni: 'Oku tupu mei he 'Otuā 'a e me'a 'oku ne fakatupulaki mo fakalotoa 'a e fai lelei.)

- 'E founa fefe ha 'o ma'u ha lelei mei hono faka'aonga'i 'o e mo'oni ko 'eni 'i he taimi 'oku ke fili ai 'a e mitia ke faka'aonga'i?

Na'e fakaafe'i kitautolu 'e 'Eletā Tēvita A. Petinā ke fahu'i loto 'a e fahu'i ko 'eni fekau'aki mo e mitia 'oku tau faka'aonga'i:



'Oku fakaafe'i mai nai pe 'oku ta'ofi 'e he faka'aonga'i 'o e ngaahi tekinolosia mo e mitia kehekehe 'a e takaua 'a e Laumālie Mā'oni'oni 'i ho'o mo'ui? (David A. Bednar, "Ko e Ngaahi Me'a 'o Hangē ko Honau Anga mo'oni," *Liahona*, Sune 2010, 23)

- Te ke lava fefe 'o fakaafe'i e Laumālie Mā'oni'oni 'i ho'o fai e ngaahi fili ki hono faka'aonga'i 'o e mitia?
- Ko e hā 'oku ne tokoni'i koe ke ke faka'ehi'ehi mei he fa'ahinga mitia te ne lava 'o taki koe mei he Fakamo'ui?